

संक्षिप्त

लड्डूगोपाल को नगर भ्रमण कराया

गोविंदगढ़/अलवर, (निर्स)। गोविंदगढ़ कस्बे में जन्माष्टमी के मौके पर सीताराम जी के मंदिर के पास से 51 महिलाओं ने कलश यात्रा निकाली तथा लड्डूगोपाल को नगर भ्रमण करवाया गया। कलश यात्रा में राधाकृष्ण की झांकी निकाली गई जो कस्बे के प्रमुख बाजारों से होते हुए राधाकृष्ण मन्दिर में वापस पहुंची। इस यात्रा में पुलिस प्रशासन का विशेष सहयोग रहा। जन्माष्टमी के मौके पर कस्बे के जगन्नाथ महाराज, राधाकृष्ण मन्दिर, गणेश मंदिर सहित मंदिरों में सजावट की गई। राधाकृष्ण मन्दिर में विशेष सजावट की गई और पंचामृत से स्नान करवाया गया। विशेष पोशाक पहनाकर मन्दिर में गुब्बारे एवं झल्लर लगाकर सजावट की गई।

हादसों को न्योता देता ट्रांसफार्मर

बोराज, (निर्स)। कस्बे में सुरपुरा से नौलखा की ढाणी को जाने वाले ग्रेवल सड़क मार्ग पर ढाणी के पास रास्ते के बीच में ट्रांसफार्मर होने से वाहन चालकों के साथ राहगीरों व स्कूली बच्चों को काफी परेशानी का सामना करना पड़ रहा है। स्थानीय नागरिक बंसीलाल कुमावत व ओमप्रकाश जांगू ने बताया कि बारिश के दिनों में रास्ते में पानी भरने से मुश्किल और बढ़ जाती है। ग्रामीणों ने कोई अनहोनी घटित होने से पहले बीच रास्ते में आ रहे ट्रांसफार्मर व तान को रास्ते के किनारे शिफ्ट करने की विद्युत विभाग से मांग की है। विद्युत विभाग के कनिष्ठ अभियंता सुरेंद्र दासमान ने बताया कि ट्रांसफार्मर को रास्ते के किनारे शिफ्ट करने की फाइल बनाकर मंजूरी के लिए आगे भेजी हुई है मंजूरी मिलते ही रास्ते के किनारे शिफ्ट कर दिया जाएगा।

इंदिरा रसोई में निशुल्क भोजन आज

श्रीमामधोपुर, (निर्स)। इंदिरा रसोई के स्थापना दिवस पर शनिवार 20 अगस्त को भामाशाह प्रवीण कुमार सैनी शाखा प्रबंधक भारतीय स्टेट बैंक स्टेशन रोड श्रीमामधोपुर के द्वारा व दीपक कुमावत मुख् प्रबंधक राजस्थान रोडवेज श्रीमामधोपुर के द्वारा व श्रीमामधोपुर में संचालित इंदिरा रसोई में नि:शुल्क स्पेशल भोजन प्रयोजित किया जाएगा। रसोई प्रबंधक सतोष कुमार सैनी ने बताया कि रसोई का स्थापना दिवस मनाया जाएगा व इस अवसर पर आने वाले सभी जरूरतमंदों को नि:शुल्क स्पेशल भोजन की थाली उपलब्ध कराई जाएगी। रसोई प्रबंधक ने कहा कि कोई भी भामाशाह अपने द्वारा कभी भी इंदिरा रसोई पर निशुल्क भोजन न्यूनतम दर पर प्रयोजित कर सकता है। भोजन प्रयोजित करने वाले भामाशाह को मुख्यमंत्री द्वारा अभिनंदन पत्र व प्रमाण पत्र दिया जाता है।

छात्रसंघ चुनाव से परीक्षा दिनांक बदली

कोटपुतली, (निर्स)। आगामी 26 अगस्त को प्रस्तावित छात्रसंघ चुनाव के कारण यह दिनांक राजकीय एलबीएस पी.जी. महाविद्यालय में आयोजित हो रही वर्धमान महावीर खुला विश्वविद्यालय कोटा की सत्रांत परीक्षा दिसम्बर 2021 को विश्वविद्यालय के आदेशों की पालना में 22 अगस्त से 27 अगस्त की परीक्षा स्थगित कर नवीन संशोधित परीक्षा कार्यक्रम के अनुसार दिनांक 30 अगस्त से 06 सितम्बर तक समान पारी में परीक्षा आयोजित की जावेगी। नवीन परीक्षा कार्यक्रम विश्वविद्यालय की वेबसाइट एवं महाविद्यालय के नोटिस बोर्ड पर भी देखा जा सकता है।

मंदिरों में हुए भजन कीर्तन

चौरु/उनियारा, (निर्स)। श्रीकृष्ण जन्माष्टमी पर्व बड़े हर्षोल्लास तथा धूमधाम से मनाया गया। क्षेत्र के हर मंदिरों में भगवान की झांकियां सजाई गईं। सुबह से ही भक्तगणों का मंदिरों में दर्शनार्थ ताता लगा रहा। इस अवसर पर भजन कीर्तन का भी आयोजन हुआ। वहीं उनियारा में श्रीकृष्ण जन्माष्टमी पर्व पर भगवान शिव मंदिर से विशाल जुलूस निकाला गया।

आर्य समाज ने मनाया कृष्ण जन्मोत्सव

कोटपुतली, (निर्स)। आर्य समाज द्वारा श्री कृष्ण जन्माष्टमी पर हंसा मैरिज पैरिस में कार्यक्रम के संयोजक स्वामी आदित्यानंद के सान्निध्य में भगवान श्री कृष्ण के जन्मदिवस यज्ञ के माध्यम से मनाया गया। कार्यक्रम की शुरुआत हवन के द्वारा हुई, जिसमें महात्मा ओम मुनि के ब्रह्महत्व में यज्ञ प्रारंभ किया गया। यज्ञ में पूर्व विधायक रामचंद्र रावत, कन्हैयालाल यादव, दत्ताराम, प्रधान आर्य समाज डॉ. हरीश गुर्जर, उमेश बंसल, जगराम प्रजापत, रमेश आर्य, प्रेम यादव, रामकुमार सैनी आदि सफलक यजमान रहे।

बंदूक दिखाकर फिरौती के लिए व्यापारी का अपहरण करने वाले पांच आरोपी गिरफ्तार

लालसोट, (निर्स)। लालसोट थाना पुलिस द्वारा ऑनलाइन कपड़े का व्यवसाय करने वाले व्यापारी युवक को बदमाशों युवकों द्वारा बंदूक की नोक पर रंगदारी के लिए अपहरण की घटना को अंजाम देने वाले पांच आरोपियों को महज 24 घंटे में पकड़कर आरोपियों के कब्जे से व्यापारी युवक को सकुशल छुड़वाकर सभी आरोपियों को दूध थाना से गिरफ्तार कर सलाखों के पीछे धकेलने में सफलता अर्जित की गई है।

पूरे मामले को लेकर लालसोट थाना प्रभारी नाथू लाल मीणा ने जानकारी देते हुए बताया कि गुरुवार शाम को पुलिस द्वारा अपहरण के आरोप में गिरफ्तार आरोपी रवि कृष्ण मीणा निवासी बडेखन एवं हेमराज मीणा निवासी कोठी वाली ढाणी मंडावरी लोकेश मीणा निवासी बिछोड़ मोहर सिंह मीणा निवासी पुनिया वाली ढाणी चिमनपुर एवं मोनु कुमार मीणा निवासी मानपुरिया वाली ढाणी बिलोना कला सहित पांचों बदमाशों को द्वारा एक ऑनलाइन कपड़े का व्यापार करने वाले युवक विष्णु शर्मा को सुनियोजित एवं योजनाबद्ध तरीके से इन आरोपियों द्वारा



लालसोट पुलिस ने व्यापारी का अपहरण करने वाले आरोपियों को 24 घंटे में पकड़कर आरोपियों के कब्जे से व्यापारी युवक को सकुशल छुड़वाया।

बंदूक की नोक पर अगवा कर करीब दो लाख रुपए की फिरौती मांगी गई थी। जहां मामले की गंभीरता देखते हुए जिला पुलिस अधीक्षक संजीव नेन द्वारा लालसोट पुलिस उपाधीक्षक अरविंद कुमार को पुरे विजन में थानाधिकारी नाथू लाल मीणा के नेतृत्व में थाना अधिकारी रामगढ़ पचवारा दिनेश मीणा

एवं लालसोट थाने के एएसआई रामफूल कॉन्टेबल अमर सिंह लहरी लाल अजीत सिंह चमन लाल बाबू लाल आदि की आठ सदस्य टीम का गठन किया था। जहां पुलिस टीम द्वारा अपहर्ता बदमाशों का पीछा करते हुए विभिन्न खेतों के माध्यम से तलाश करते हुए थाना पुलिस दूध की सहायता से सभी आरोपियों को

दूध थाना इलाके से गिरफ्तार कर लिया गया। मामले का खुलासा करने में टीम के कांस्टेबल अमर सिंह की विशेष भूमिका रही है। वहीं आरोपियों के कब्जे से घटना में प्रयुक्त एक कार एवं दो अवैध बंदूक भी बरामद की है। थानाधिकारी मीणा ने बताया कि आरोपी युवकों से रंगदारी के लिए लिए गए 75 हजार रुपए भी बरामद करने के प्रयास किए जा रहे हैं। वहीं कपड़े के व्यापारी को 24 घंटे के अंदर पुलिस द्वारा कुशल अपहर्ताओं के कब्जे से छुड़ाने एवं मामले का खुलासा करने पर लोगों द्वारा पुलिस का धन्यवाद ज्ञापित करते हुए पुलिस टीम को सम्मानित करने की भी मांग की है।

श्रीराम गौशाला का विकास अधिकारी ने निरीक्षण किया

पावटा, (निर्स)। राजस्थान सरकार व निदेशालय पशुपालन विभाग द्वारा जिला नोडल अधिकारियों को पशुओं में फैल रहे लंपी त्विखन डिजीजी रोग के निंत्रण व रोकथाम के लिए ग्रामीण इलाकों में टीकों का गठन किया गया है।

आर. के. वर्मा पावटा पंचायत समिति विकास अधिकारी द्वारा पाण्डुडाला ग्राम में गौवंश आश्रय स्थल श्रीराम गौशाला का निरीक्षण किया गया और चारा-भूसा, सफाई, चिकित्सा व गौवंश के लिए लंपी वायरस बचाव हेतु की गयी तमाम व्यवस्थाओं को दुरुस्त करके श्रीराम गौशाला प्रबंधक लालचंद मीणा के प्रति प्रशंसा व्यक्त की और कहा कि लंपी जैसी बीमारियों से अपने पशुओं को बचाने के लिए हमें पशु बाड़ों में नियमित साफ सफाई, चूने को बिछाना, सोडियम हाइपो क्लोराइड का छिड़काव, मक्की, मच्छर आदि छटक जीवाणुओं से बचाने हेतु पशु बाड़ों के आसपास पायरैथाइड का छिड़काव करते रहना चाहिए तथा पशुओं को संतुलित आहार खिलाना, ज्यादा से ज्यादा हरा चारा खिलाना, हाथों, कपड़ों, चपल आदि को

लंपी वायरस की रोकथाम के लिए गावों के किया गया टीकाकरण

सेनिटाइज करना, बीमारी के संदिग्ध पशु को स्वस्थ पशु से दूर रख कर तथा किसी भी पशु को मृत्यु की स्थिति में पशु को गाँव तथा जलस्रोत एवं गौशाला से दूर गहरा गड्ढा खुदवाकर चूने एवं नमक के साथ वैज्ञानिक विधि से दफनाने से हम पशुओं को सुरक्षित रख सकते हैं।

इस दौरान टीम संकल्प हरियाली सेवा समिति व भामाशाहा गोपाल मंगल पावटा द्वारा पशुओं के टीकाकरण करवाने के लिए स्वयं कि ओर से नि:शुल्क वैक्सीन व दवाईयां उपलब्ध करवाई गईं। वहीं डॉ.नवल कुमार पारिक द्वारा अपने सहयोगी साथियों व टीम संकल्प हरियाली सेवा समिति के सदस्यों को साथ लेकर सभी पशुओं का टीकाकरण व गौवंश आश्रय श्रीराम गौशाला स्थल पर कीटनाशक दवा का छिड़काव किया गया।

राज्य सरकार का प्रमुख ध्येय पहला सुख निरोगी काया है : जूली

अलवर, (निर्स)। सामाजिक न्याय एवं अधिकारिता मंत्री टीकाराम जूली ने कहा कि राज्य सरकार चिकित्सकीय तंत्र को मजबूत कर आमजन को बेहतर स्वास्थ्य सुविधाएं उपलब्ध कराने की दिशा में कार्य कर रही है। उन्होंने कहा कि राज्य सरकार का प्रमुख ध्येय पहला सुख निरोगी काया है।

मंत्री जूली ने शुक्रवार को प्राथमिक स्वास्थ्य केंद्र श्यामगंगा के नव निर्मित भवन का उद्घाटन एवं सामुदायिक स्वास्थ्य केंद्र मालाखेडा में 20 बैड के

मंत्री ने वार्ड में जाकर भर्ती मरीजों से वहां मिल रही सुविधाओं की जानकारी ली

नए वार्ड का शिलान्यास तथा करीब 5 लाख रूपये राशि से निर्मित टीन शेड का उद्घाटन किया। उन्होंने कहा कि मुख्यमंत्री अशोक गहलोत द्वारा आमजन को बेहतर स्वास्थ्य सुविधाएं उपलब्ध कराने के उद्देश्य ग्रामीण स्तर



सामाजिक न्याय एवं अधिकारिता मंत्री टीकाराम जूली ने प्राथमिक स्वास्थ्य केंद्र श्यामगंगा के नवनिर्मित भवन का उद्घाटन किया।

पर सीएचसी एवं पीएचसी में चिकित्सकीय सुविधाओं का विस्तार किया जा रहा है जिससे स्थानीय लोगों को अपने क्षेत्र में ही बेहतर चिकित्सकीय सुविधा मिल सकेगी। उन्होंने उक्तुष्ट सेवाएं देने वाले चिकित्सकर्मियों का माला पहनाकर मनीषा भी किया। उन्होंने चिकित्सालय परिसर का अवलोकन कर व्यवस्थाओं का जायजा लिया तथा वार्ड में जाकर भर्ती मरीजों से बातचीत कर वहां मिल रही सुविधाओं की जानकारी ली। इस

आरोपियों के कब्जे से दो अवैध बंदूक बरामद, ऑनलाइन कपड़े का व्यवसाय करता है पीड़ित

द्वारा पीड़ित कपड़ा व्यवसायी विष्णु शर्मा को लालसोट कलेक्शन के लिए आने पर कलेक्शन किए गए रुपयों की लूटपाट करने की पहले से ही योजना बनाई थी लेकिन व्यापारी के पास उस समय पैसा नहीं होने पर व्यापारी युवक को बदमाशों द्वारा अपहरण कर पीड़ित व्यापारी के चालक को दो लाख फिरौती पहुंचाने एवं नहीं देने पर व्यापारी को जान से मार देने की धमकी दी गई थी। थानाधिकारी मीणा ने बताया कि आरोपी युवकों से रंगदारी के लिए लिए गए 75 हजार रुपए भी बरामद करने के प्रयास किए जा रहे हैं। वहीं कपड़े के व्यापारी को 24 घंटे के अंदर पुलिस द्वारा कुशल अपहर्ताओं के कब्जे से छुड़ाने एवं मामले का खुलासा करने पर लोगों द्वारा पुलिस का धन्यवाद ज्ञापित करते हुए पुलिस टीम को सम्मानित करने की भी मांग की है।

सार-समाचार

पति ने पत्नी की आंख दान की



किशनगढ़बास, (निर्स)। लंबे समय से बीमार चल रही रजनी खुराना ने अंतिम समय में इच्छा व्यक्त की और कहा मैं चाहती हूँ कि मेरे मरने के बाद भी मेरी आंखों की रोशनी जिंदा रहे और कोई उनकी आंखों से दुनिया देख सके। गुरुवार देर रात रजनी खुराना के दुनिया छोड़ जाने पर परिवार जनों ने सर्राफ चैरिटेबल आई हॉस्पिटल दिल्ली को नेत्रदान किया। समाजसेवी व्यापारी हरमेश खुराना ने बताया कि उनकी पत्नी रजनी खुराना लंबे समय से स्वास्थ्य खराब होने के कारण बीमार चल रही थी। रजनी खुराना की इच्छा थी कि उनकी आंखें दुनिया छोड़ जाने के बाद भी जीवित रहे और कोई उनकी आंखों से दुनिया देखें। गुरुवार देर रात रजनी खुराना की अंतिम सांस रुकने पर सर्राफ चैरिटेबल आई हॉस्पिटल दिल्ली की टीम को बुलाकर नेत्रदान किया। इससे पहले भी हरमेश खुराना के बड़े भाई की पत्नी को निधन पर नेत्रदान की गई है।

जन्माष्टमी पर स्कूल में प्रतियोगिता



बहरोड/शाहजहांपुर, (निर्स)। शाहजहांपुर कस्बे के रिदम किड्स 'प्ले स्कूल' में जन्माष्टमी महोत्सव बड़े धूमधाम से मनाया गया। महोत्सव के तहत नन्हे मुन्हे बच्चों की कृष्ण व राधा के मनमोहक रूप धारण सहित मटकी व मुरली सज्जा प्रतियोगिता का आयोजन किया गया। वहीं महोत्सव का शुभारंभ श्री कृष्ण की प्रतिमा पर निर्देशिका रुक्मणी गुप्ता व प्रिन्सीपल रीतु गुप्ता द्वारा दीप प्रज्वलित कर किया गया। प्रतियोगिता निर्णायक ममता सैन, दीपिका शर्मा एवं दिव्यी पाठक रही। इस अवसर पर वार्ड्स प्रिन्सीपल सुष्मा शर्मा, आशा प्रजापत, सुधा, पूनम, सुधा चौधरी, सीमा, रेखा कंवर, नीलम कंवर, अंजु, मोतु चौधरी, सुमन यादव, अर्चना मिश्रा, प्रतिभा कंवर, देशराज, माड्यार, लालाराम, रमेश यादव, सुशीला, मधु शर्मा आदि उपस्थित रहे।

बनास नदी में डूबने से युवक की मौत

बौली-बामनवास, (निर्स)। क्षेत्र के महेश्वरा गांव के पास बहने वाली बनास नदी में डूबने से 17 वर्षीय किशोर मनखुश प्रजापत की मौत हो गई। जानकारी के अनुसार जोलंदा गांव का रहने वाला मनखुश अपने मित्रों के साथ पास में बहने वाली बनास नदी में स्नान करने गया था। उसी समय वह गहरे पानी में चला गया। किशोर को तैरना नहीं आता था उसके गहरे पानी में चले जाने पर साथ में गए दोस्तों ने भागकर उसके डूब जाने की सूचना गांव में जाकर दी। ग्रामीणों ने बौली पुलिस व मलाराना ड्यूटर तहसीलदार को इसकी सूचना दी। सूचना पाकर मलाराना ड्यूटर तहसीलदार किशन मुरारी मीणा व बौली सर्किल इंस्पेक्टर कुसुमलता मीणा मय हल बल के साथ मौके पर पहुंचे। यह क्षेत्र मलाराना ड्यूटर तहसील के व बौली थाना अंतर्गत आता है। प्रशासन ने बिना विलंब किए स्थानीय ग्रामीणों से राहत की मदद से पुलिस जवानों को बनास नदी में किशोर के शव को ढूँढने में लगा दिया। आखिरकार ग्रामीणों व बौली पुलिस के जवान हनुमान ने 3 घंटे की मेहनत से एसडीआरएफ टीम के पहुंचने से पहले ही शव को बरामद कर लिया। शव पोस्टमार्टम की औपचारिकता के बाद परिजनों के सुपुर्द कर दिया गया।

सांभर को जिला घोषित करने की मांग

सांभरझील, (निर्स)। सांभर को जिला बनाने के लिये करीब छह दशकों से क्षेत्र की जनता का इंतजार बना हुआ है लेकिन प्रदेश सरकार की ओर से समय समय पर नव जिला सृजित करने के लिये गठित की गयी कमेटी के समक्ष भेजे गये सैकड़ों प्रस्ताव पर छियासठ सालों से कोई फैसला नहीं हो सका है। प्राप्त जानकारी के अनुसार वर्ष 1956 के बाद से अन्वतर सांभर को जिला घोषित करवाने के लिये सांभर के अनेक प्रबुद्धजनों ने प्रमुखता से इस मांग को उठाया था। उसके बाद अंतिम दफा मय वर्ष 2012 में पुरजोर तरीके से अधिभाषक संघ के बैनर तले चलायी गयी। उस वक्त प्रदेश के मुखिया गहलोत ने सांभर को जिला का दर्जा दिलवाने जाने पर विचार करने का अधिभाषक संघ को पूरा परोसा दिलाया था। उसके बाद निवर्तमान मुख्यमंत्री वसुंधरा राजे को भी वरिष्ठ अधिवक्ता नरेन्द्र कुमार शर्मा के सान्निध्य में नये सिरे से इस आशय का ज्ञापन प्रस्तुत किया गया था। इसी संदर्भ में गुरुवार को सांभर बार एसोसिएशन (अधिभाषक संघ) के तमाम पदाधिकारियों व सदस्यों की तरफ से मुख्यमंत्री के नाम एसडीएम को विस्तृत विवरण के साथ सांभर उप जिला को जिला का दर्जा दिलाने का अनुरोध करते हुये एक अन्यावेदन सौंपा गया है। दूसरी तरफ सांभर को जिले का दर्जा दिलवाने हेतु स्थानीय लोगों की ओर से सरकार का सांभर आकृष्ट करवाने व एकजुटता प्रदर्शित करने के लिये 22 अगस्त को सांभर बंद रखने का आन्दान किया जा रहा है।

नगरपालिका अध्यक्ष का ज्ञापन सौंपा

फुलेरा, (निर्स)। कस्बे में संचालित गौ सेवक संस्थाओं एवं राजकीय पशु चिकित्सालय के चिकित्सा स्टाफ के संयुक्त तत्वावधान में नगर पालिका अध्यक्ष संगीता अग्रवाल को गौ वंशों में तेजी से फैल रहे लम्पी रोग से बचाव सम्बन्धित कलेक्टर के आदेश की एक प्रति ज्ञापन के रूप में सौंपी गयी। ज्ञापन के माध्यम से बताया कि फुलेरा में लम्पी रोग से ग्रस्त गौवंशों के लिए अलग से एक सुरक्षित जगह पर कोरेप्टाइड सेन्टर व लम्पी रोग से मृत गौवंश को नगर पालिका द्वारा वैज्ञानिक तरीके से निस्तारण हेतु जिला कलेक्टर द्वारा जारी आदेश की कॉपी को ज्ञापन के रूप में दिया। वहीं डॉ. राज सिंह शेखावत ने कहा कि इस रोग से ग्रसित गौ वंश को एक सुरक्षित स्थान की सख्त आवश्यकता है। जिससे तेजी से फैल रहे लम्पी रोग से ग्रसित गौवंश का उचित इलाज हो सके। जिस पर नगर पालिका अध्यक्ष के प्रतिनिधि जितेन्द्र अग्रवाल ने पूर्ण आवासन देते हुए कहा कि फुलेरा के गौवंश को बचाने हेतु यह कार्य जल्दी से जल्दी पूरा करवाया जाएगा। इस अवसर पर राजकीय पशु चिकित्सालय के चिकित्सक डॉ. राज सिंह शेखावत, जितेन्द्र अग्रवाल, नगर पालिका के उपाध्यक्ष योगेश सैनी, एलएसए सीताराम नागा, एलएसए विनोद चौधरी व गौजलसेवा परिवार के संस्थापक एवं गौसेवक अमर चन्द सैनी, बजरंग जोशी, दुर्गा सिंह नरुका, फुलेरा में संचालित एनिसम वेलफेयर सोसायटी के संचालक मुकेश चौहान व संस्था के अन्य सदस्य पशुधन सहायक राजकुमार चौहान, रोशन कुमावत, रोहित वर्मा, अजय प्रजापत, हेमन्त नायक सहित अन्य लोग उपस्थित रहे।

गौशाला संचालक पर जानलेवा हमला

देवली, (निर्स)। निकटवर्ती हनुमान नगर थाना क्षेत्र की कुचलवाडा ग्राम पंचायत की माता विज्ञान देवी गौशाला के संचालक पर घातक हमला हुआ। गऊ सेवकों ने बताया कि कुचल वाडा ग्राम पंचायत क्षेत्र में माता विज्ञान देवी गौशाला के संचालक परमेश्वर खटीको को कुछ लोगों ने वाहन से उतकर मारकर गिरा दिया। तत्पश्चात वाहन में आए व्यक्तियों ने गौशाला संचालक परमेश्वर खटीको पर लाठी सरियों से जानलेवा हमला कर दिया। इस घटना में गौशाला संचालक परमेश्वर खटीको बुरी तरह जखमी हो गया। जिसकी सूचना मिलने पर गऊ सेवकों ने घायल परमेश्वर को शहर के राजकीय चिकित्सालय में पहुंचा एवं हनुमान नगर थाना पुलिस को मामले की जानकारी दी। पीठित पक्ष ने हमलावर के खिलाफ तुरंत कार्रवाई की जाने के लिए हनुमान नगर पुलिस थाना में रिपोर्ट दी है।

सीसी रोड निर्माण के दौरान करंट लगने से मजदूर की मौत

दौसा, (निर्स)। जयपुर विद्युत वितरण निगम लिमिटेड के आला अधिकारियों की अन्देशी के चलते शुक्रवार को सीसी रोड निर्माण के दौरान करंट लगने से एक मजदूर की मौके पर ही मौत हो गई। इधर इस घटना के बाद स्थानीय वाडवांसियों में हड़कम्प मच गया।

जानकारी अनुसार नगर परिषद द्वारा वार्ड 8 एवं वार्ड 12 की सीमा पर सीसी रोड निर्माण का कार्य चल रहा है। सीसी रोड निर्माण के दौरान सड़क के दोनों ओर लोहे के सरीये टोककर लोहे की पट्टी लगाई जा रहे थी ताकि सीसी रोड का मसाला फैले नहीं। मध्यप्रदेश के श्योपुर जिला निवासी मजदूर राधे पुत्र रामस्वरुप आदिवासी लोहे के सरीये टोक रहा था, जयपुर विद्युत वितरण निगम लिमिटेड की भूमिगत लाईन मात्र 6 इंच नीचे ही होने के कारण सरीये को टोकते ही करंट लग गया। इसके चलते मजदूर राधे पुत्र रामस्वरुप की मौके पर ही मौत हो गई। इधर भूमिगत केबल से आये करंट से आसपास की कॉलोनियों में हड़कम्प मच गया।

2006 में उड़ीसा सीआरपीएफ की 19 बीएम बटालियन में कांस्टेबल भर्ती हुये

अन्तिम संस्कार किया गया। जानकारी अनुसार नक्सलियों के खिलाफ लगातार जंग में डटे रहने वाले उड़ीसा सीआरपीएफ में तैनात जवान पूरणमल वर्मा (35) की गत बुधवार की शाम आकस्मिक मौत के बाद जब रिश्ते में लिपटा उनका शव शुक्रवार की तड़के उनके पैतृक निवास पुरानी टोंक पहुंचा तो परिजनों को ढ ढ व संभाने एवं शहीद को अंतिम विदाई देने के लिये पहले से ही वहां मौजूद सैकड़ों की संख्या में जमा लोग, प्रशासनिक एवं जनप्रतिनिधियों की आंखें नम हो उठीं। बल्लू भाई नाम से पहचाने जाने वाले मियां का चोक पुरानी टोंक निवासी

हुई है। इसके चलते उक्त घटना घटित हुई। वहीं कांग्रेस के नेता राजेश सैनी ने बताया कि वार्ड में भूमिगत केबल जमीन में मात्र 6 इंच से ही होने के कारण सरीये में डाली हुई है। बरसात के दिनों में भूमिगत केबल से करंट आने का डर सताता रहता है। उन्होंने बताया कि जहां पर सीसी रोड बना रहा है वहां पर मात्र 6 इंच नीचे ही केबल डली हुई थी। मजदूर ने जैसे ही सरीये पर थोड़े से वार किया उसके साथ ही केबल में कट लग जाने से करंट आ गया। उन्होंने बताया कि निगम द्वारा शीर्ष ही केबल को गहराई में नहीं किया गया तो ओर भी घटनाएं हो सकती हैं।

नारायणपुर, (निर्स)। कस्बा स्थित सामुदायिक स्वास्थ्य केंद्र में दूसरे दिन भी मेडिकेयर रिलीफ सोसायटी (एमआरएस) की बैठक उद्योग एवं देवस्थान मंत्री शकुंतला रावत की मौजूदगी में आयोजित हुई। बैठक में मंत्री ने सीएचसी में 10 लाख रूपये की लागत से सुलभ शौचालय, 5 लाख की लागत से मरीजों को बैठने के लिए प्रतीक्षालय, 1 लाख रूपये में स्वच्छ पेयजल के लिए आरओ, 4 लाख रूपये में सीएचसी में हाई मास्क लाईट आदि विकास कार्यों के लिए मंत्री ने विधायक कोष से रूपये देने की घोषणा की। इसके उपरांत मंत्री रावत ने ग्रामीणों की जनसुनवाई की। उसमें बिजली, पानी, शिक्षा और रास्ते खुलवाने के मुद्दे छाये रहे। इस दौरान मंत्री ने

जनसुनवाई में बिजली, पानी आदि के मुद्दे छाये

अधिकारियों को संबंधित विभागों को मौके पर निस्तारण के निर्देश दिए । ठामिणों ने स्कूल में शिक्षकों की कमी, तालवृक्ष को वन विभाग से हटाकर देवस्थान में लाने के लिए पत्र दिया। इस मौके डीपीटी सीएमएचओ केके मीणा, एसडीएम सुनीता मीणा, नायब तहसीलदार शिवानी शर्मा, विकास अधिकारी मातादीन मीणा, चिकित्सा अधिकारी प्रभारी डॉ.सुरेश मीणा, बिजली एईएन कमल किशोर गुर्जर, जलदाय एईएन युवराज सैनी, पीडब्ल्यूडी एईएन मनीष धार, थानाधिकारी अजय सिंह, सरपंच प्रतिनिधि भवानी शंकर सैनी, समाजसेवी होरालाल धाबाई, कमलेश चौहान, बजरंग दीराता, रामकण्ठ धाबाई, मंगत राम खटाना आदि मौजूद थे।

प्राचार्य सहित 6 पर मुकदमा दर्ज

अलवर/जयपुर, (निर्स)। छात्रसंघ चुनाव से पहले अलवर के बाबू शोभाराम राजकीय कला कॉलेज प्राचार्य सहित 6 लेक्चरर के खिलाफ शिवाजी पार्क थाने में डॉ.रमेश बैरवा ने मुकदमा दर्ज कराया है। प्राचार्य पर आरोप है कि उन्होंने डॉ. बैरवा को खुद के चैबर में बुलाकर जलील किया। आरोप है कि जातिभेद धारणा के आधार पर चुनाव कराने की क्षमता पर सवाल खड़े किए। पहले चुनाव समिति प्रमुख बनाया बाद में हटा दिया। हालांकि प्रमुख लवलीना व्यास ने इस पर कोई भी बयान देने से मना कर दिया। उन्होंने कहा कि पहले चुनाव कराना प्राथमिकता है। डॉ.रमेश बैरवा ने अलवर कला कॉलेज प्राचार्य डॉ.लवलीना व्यास, मुख्य निर्वचन अधिकारी डॉ. जे सी नारायण, डॉ. कर्मवीर सिंह, डॉ. रेणु मित्तल, डॉ. खेमचंद शर्मा एवं डॉ. महेंद्र प्रताप बायला के खिलाफ मुकदमा दर्ज कराया है। डॉ. बैरवा ने रिपोर्ट दी कि उसे जातिगत एवं वैचारिक दुर्भावनावश बहुरंग रच कला कॉलेज में राजनीति विज्ञान के सीनियर प्रोफेसर एवं अनुशासन समिति संयोजक डॉ.रमेश बैरवा को दो दिन तक प्राचार्य कक्ष में बिठाकर जलील और टॉर्चर किया गया है। मुख्य निर्वचन अधिकारी बन जाने से वंचित करने पर उच्च अधिकारी व मुख्यमंत्री की शिकायत भेजी है। यह भी कहा कि अल्पसंख्यक प्रोफेसर को हटा आरएसएस एवं एबीवीपी समर्थकों को चुनाव समिति सदस्य बनाया है।



जवान पूरणमल वर्मा को टोंक नगर परिषद चेयरमैन अली अहमद, एडीएम परशुराम धानका, एएसपी टोंक सुभाष चन्द मिश्रा, सीओ प्रदीप गोयल, पूर्व विधायक अजीत सिंह मेहता आदि ने श्रद्धांजली दी।

पूरणमल वर्मा पुत्र स्व. सुन्दरमल 2006 में उड़ीसा सीआरपीएफ की 19 बीएम बटालियन में कांस्टेबल भर्ती हुये थे। तभी से ही वह लगातार देश के दुश्मनों एवं नक्सलियों के खिलाफ जंग करते आ रहे थे। एक सप्ताह पूर्व अचानक तबियत खराब होने के बाद वह सैनिक अस्पताल में उपचाराधीन थे। जिन्होंने बुधवार को अंतिम सांस ली। सवेरे सैनिक वाहन में उनकी पार्थिव देह मियां का चोक पहुंची तो माहोल पूरा

गमगीन हो उठा। सुबह शहीद की अंतिम यात्रा उनके पैतृक निवास से चतुर्भुज तालाब श्मशान घाट के लिये निकली। शहीद जवान अपने पीछे पति लादी देवी, पुत्र शानू एवं रोहित को पीछे छोड़ गये है। उनकी पार्थिव देह को उनके बड़े पुत्र शानू ने मुखाग्नि दी। इस दौरान टोंक नगर परिषद चेयरमैन अली अहमद ने उन्हें नमन किया। इससे पूर्व जिला प्रशासन की ओर से एडीएम परशुराम धानका, अति. पुलिस अधीक्षक टोंक

सुभाष चन्द मिश्रा, सीओ प्रदीप गोयल, थानाधिकारी पुरानी टोंक उदयवीर सिंह सहित पूर्व विधायक अजीत सिंह मेहता, सभापति अली अहमद, पूर्व विधायक कमल बैरवा, भाजपा जिलाध्यक्ष राजेंद्र पराणा, नरेश बंसल, वार्ड पार्षद अशरफ अली, भाजपा पूर्व जिला महामंत्री दीपक संगत, जिला महामंत्री विष्णु शर्मा, जूने प्रधान खेमराज मीना, पार्षद रामदेव गुर्जर, रोहित भांडिया, विक्रम, हेमराज भांडिया आदि लोगों ने श्रद्धांजली दी।